

ट्रैक्टर-ट्रॉली पलटने से एक महिला की मौत, तीन दर्जन श्रद्धालु घायल

यूपी के दहगवां गांव निवासी श्रद्धालु ट्रैक्टर-ट्रॉली से कैलादेवी माता के दर्शन कर लौट रहे थे

करौली, (नि.सं.)। कैलादेवी माता के दर्शन कर लौट रहे श्रद्धालुओं से भरी एक ट्रैक्टर-ट्रॉली अनियंत्रित होकर करौली-मासलपुर मार्ग स्थित चैनपुर आश्रम के पास तीखे मोड़ पर पलट गई। ट्रैक्टर-ट्रॉली पलटने से तीन दर्जन अधिक श्रद्धालु घायल हो गए, जबकि एक महिला की मौत हो गई। घायलों को उपचार के लिए करौली अस्पताल में भर्ती कराया है जहां उनका उपचार जारी है। दुर्घटना में मृत महिला का शव करौली हॉस्पिटल की मोर्चरी में रखवाया है। मासलपुर थाना पुलिस मामले की जांच कर रही है।



घायलों को विभिन्न वाहनों से करौली अस्पताल लाया गया, जहां उनका उपचार किया।

प्रमुख चिकित्सा अधिकारी डॉ. रामकेश मीना चिकित्सालय पहुंचे और घायलों की कुशलक्षेम पूछी। उत्तर प्रदेश के जगनेर क्षेत्र के दहगवां गांव निवासी

■ **करौली एसडीएम, करौली थाना अधिकारी, अस्पताल के प्रमुख चिकित्सा अधिकारी चिकित्सालय पहुंचे और घायलों की कुशलक्षेम पूछी**

शनिवार दोपहर बाद उत्तर प्रदेश के जगनेर के दहगवां गांव लौट रहे थे। इस दौरान करौली-मासलपुर मार्ग पर चैनपुर गांव स्थित ब्रह्म ऋषि आश्रम के पास मोड़ पर अनियंत्रित होकर

ट्रेक्टर-ट्रॉली पलट गई। ट्रैक्टर- ट्रॉली पलटने से 30 से अधिक महिला, पुरुष, बालक-बालिकाएं घायल हो गए। घायलों को विभिन्न वाहनों द्वारा करौली अस्पताल लाया गया, जहां उनका उपचार जारी है। घायलों में महिला, बच्चे, बुजुर्ग और युवा शामिल है। दुर्घटना में मंजू देवी (50) पत्नी मुकेश की मौत हो गई। पुलिस मामले की जांच कर रही है। सभी दो ट्रैक्टरों में सवार होकर शुक्रवार को ध्वजा लेकर कैला देवी गए थे। घटना की जानकारी मिलते ही मौके पर भीड़ जमा हो गई। वहीं करौली अस्पताल में उपजिला कलेक्टर पिंकी गुर्जर ने पूरे मामले की जानकारी लेते हुए घायल श्रद्धालुओं की कुशलक्षेम पूछी।

विद्युत करंट लगने से मादा पैंथर और दो शावकों की मौत

बिजली लाइन की चपेट में आने से तीनों का शरीर बुरी तरह जल गया

अलवर, (निंस्)। अलवर शहर के नजदीक अलवर वन मंडल क्षेत्र डहरा शाहपुर अमृतवास में एक मादा पैंथर और उसके दो शावकों की मौत हो गई है। बिजली लाइन की चपेट में आने से मौत होना सामने आया है। हालांकि अभी

■ **वन रेंजर व अन्य कार्मिक मौके पर पहुंचे, तीनों के शव को कटीघाटी लाया गया**

तीनों के शवों का पोस्टमार्टम कराया जाएगा। इस हादसे को लेकर वन विभाग पर सवाल उठे रहे हैं।

लोगों का कहना है कि वनक्षेत्र के आसपास में बिजली लाइन क्यों डाली गई? आशंका यह भी है कि शिकार के मकसद से तो इन्हें नहीं मारा गया, क्योंकि एक साल पहले भी इस क्षेत्र में तीन पैंथर की मौत हो चुकी है। घटना शुक्रवार रात 10 बजे के आसपास की है। लाइन की चपेट में आने से तीनों का शरीर बुरी तरह जल गया। सूचना के बाद वन रेंजर व अन्य



मादा पैंथर और उसके दो शावकों के शव।

कार्मिक मौके पर पहुंचे। तीनों के शव को कटीघाटी लाया गया है, जहां पोस्टमार्टम के बाद इनका अंतिम संस्कार किया जाएगा। जिस जगह यह

हादसा हुआ है, वहां बाघ की मूवमेंट रहती है। यह सरिस्का बाघ अभ्यारण्य का हिस्सा है। यहां कई बार बाघ एसटी-18 और 2303 की मूवमेंट

दिखी है। इसके अलावा भी कई वन्यजीव यहां आते हैं। यह जगह अलवर शहर से महज 15 किमी की दूरी पर है।

‘जोसा काउंसलिंग की ऑनलाइन रिपोर्टिंग में स्टूडेंट्स को परेशानियां आईं’

कोटा, (निंस्)। देश के आईआईटी एनआईटी, ट्रिपल आईटी समेत 121 संस्थानों की 59917 सीटों के लिए जोसा द्वारा ज्वाइंट काउंसलिंग चल रही है। जोसा द्वारा प्रथम राउंड सीट आवंटन की ऑनलाइन रिपोर्टिंग जारी है। ऑनलाइन रिपोर्टिंग का समय 24 जून को शाम 5 बजे तक दिया गया है।

एलन कैरियर इंस्टीट्यूट के कैरियर काउंसलिंग एक्सपर्ट अमित आहूजा ने बताया कि बड़ी संख्या में स्टूडेंट्स के सामने जोसा काउंसलिंग की ऑनलाइन रिपोर्टिंग में परेशानियां आ रही है। इसमें दो बड़े कारण स्टूडेंट्स बता रहे हैं। पहला है जिसमें 12वीं की संबंधित बोर्ड की टॉप-20 पर्संट्याइल जारी नहीं होने की समस्या से जुड़ा रहे है। स्टूडेंट्स का कहना है कि डॉक्यूमेंट

की पात्रता को लेकर असमंजस में है, जिन स्टूडेंट्स के बोर्ड में 75 प्रतिशत अंक नहीं है, और उन्हें सीट आवंटित हो गई है, वे स्टूडेंट्स टॉप-20 पर्संट्याइल स्कोर का इंतजार कर रहे हैं। इस वर्ष भी आईआईटी, एनआईटी व ट्रिपलआईटी में प्रवेश के लिए 75 प्रतिशत या टॉप-20 पर्संट्याइल में शामिल होने की बोर्ड पात्रता रखी गई है। कुछ स्टूडेंट्स को अपेक्षा है कि बोर्ड में टॉप-20 पर्संट्याइल स्कोर से वे पात्रता पूरी कर लेंगे, फिलहाल इन स्टूडेंट्स के प्रवेश पर संकट है। एक्सपर्ट आहूजा ने बताया कि इसके अलावा स्टूडेंट्स लगातार 12वीं बोर्ड की ओरिजनल मार्कशीट जारी नहीं होने की समस्या से जुड़ा रहे है। स्टूडेंट्स का कहना है कि डॉक्यूमेंट

वैरिफिकेशन के समय ओरिजनल मार्कशीट मांगी जा रही है, कुछ बोर्ड्स द्वारा एक्सपर्ट मार्कशीट जारी नहीं होने की स्थिति में इंटरनेट की मार्कशीट मान्य नहीं हो रही है और प्रवेश अटक दिया गया है। स्टूडेंट्स ने संबंधित बोर्ड से मार्कशीट जारी करने की मांग की है, एडमिशन सुनिश्चित हो सके। इस विसंगति में राजस्थान सहित देश के कई बड़े बोर्ड शामिल हैं।

आहूजा ने बताया कि देश में एनआईटी, ट्रिपलआईटी में एडमिशन के लिए कई बड़े बोर्ड की टॉप-20 पर्संट्याइल स्कोर जारी नहीं की गई है। इसमें राजस्थान बोर्ड सहित छत्तीसगढ़, हिमांचल, हरियाणा, जम्मू, कर्नाटका, मिजोरम, ओडिशा, पंजाब, त्रिपुरा,

नेशनल इंस्टीट्यूट ऑफ ओपन स्कूल आदि बोर्ड शामिल हैं, जिनकी टॉप-20 पर्संट्याइल जारी नहीं की गई है। एक्सपर्ट अमित आहूजा ने बताया कि स्टूडेंट्स को जोसा काउन्सलिंग में ऑनलाइन रिपोर्टिंग के दौरान अपनी आवंटित सीट के लिए तीनों स्टेप पूरे करने के बाद उन्हें जोसा द्वारा डोक्यूमेंट्स वैरिफाई कर सीट कन्फर्मेशन का इंतजार करते दिखाई दे रहे हैं क्योंकि बहुत से स्टूडेंट्स ऐसे हैं जिन्होंने ऑनलाइन रिपोर्टिंग कर सम्पूर्ण प्रक्रिया पूर्ण कर ली परन्तु अभी तक उनके सारे डॉक्यूमेंट्स वैरिफाई नहीं हुए हैं और ना ही उनकी आवंटित सीट का कन्फर्मेशन आया है ऐसे में ये स्टूडेंट्स परेशानी में हैं।

16 माह के लंबे इंतजार के बाद पदोन्नत उप प्राचार्य का पदस्थापन होगा

बीकानेर, (निंस्)। राज्य के शिक्षा विभाग में फरवरी 2023 यानी 16 महीने पहले विभागीय पदोन्नति से व्याख्याता से उप प्राचार्य बने कार्मिकों को अब पोस्टिंग मिलने जा रही है। उच्च न्यायालय के आदेश के बाद शिक्षा निदेशालय में पदोन्नति से पदोन्नत हुए उप प्राचार्य की काउंसलिंग करवाने की तैयारियां शुरू की गई है। अब निदेशक माध्यमिक शिक्षा राजस्थान,बीकानेर आईएएस आशीष मोदी ने आदेश जारी किया जिसमें विभागीय पदोन्नति समिति द्वारा उप-प्राचार्य की वर्ष 2022-23 डीपीसी उपरत पदोन्नत होने वाले कार्मिकों के संबंध में पदस्थापन आदेश जारी किये जाने से पूर्व शाला दर्पण एएसडीपीएमएस (शाला दर्पण पोस्टिंग मैनेजमेंट सिस्टम)

पर ऑनलाईन काउंसलिंग प्रक्रिया के लिए कार्यक्रम द्वारा जारी है, जिसके माध्यम से 10 हजार 49 पदोन्नत हुए उप प्राचार्यों का पदस्थापन किया जाएगा। स्कूलों में पदस्थापन हेतु उप प्राचार्य का काउंसलिंग कार्यक्रम में 22 जून से 24 जून तक विशेष वर्ग की जानकारी हेतु निर्धारित प्रपत्र जारी कर, सूचना प्राप्त करना, 25 से 27 जून तक प्राप्त सूचना के आधार पर अस्थाई वरीयता सूची विभागीय वेबसाइट पर प्रकाशन कर वरीयता सूची के संदर्भ में आपत्तियां मांगना, 28 जून को एनआईसी, शाला दर्पण जयपुर/बीकानेर एवं संस्थापन एबी अनुभाग (निदेशालय) द्वारा आपसी समन्वय द्वारा अग्लोड डाटा का सत्यापन, 30 जून को प्राप्त अंतिम आपत्तियों के

आधार पर संशोधन करते हुए स्थाई वरीयता सूची का प्रकाशन एवं शासन से प्राप्त निर्देशों के अनुरूप रिक्तियों का प्रकाशन, 1 से 4 जुलाई तक वरीयता सूची मे उल्लेखित आशास्थियों द्वारा विद्यालयों का चयन एवं ऑप्शन लॉक किया जाना (4 जुलाई मध्य रात्रि 12 बजे तक)। 5 जुलाई को आशास्थियों द्वारा लिये गये विकल्पों के आधार पर एनआईसी एवं शाला दर्पण जयपुर/बीकानेर द्वारा रिजल्ट/रिपोर्ट तैयार करना, 8 जुलाई को तैयार रिजल्ट/ रिपोर्ट के आधार पर पदस्थापन संबंधी आदेश जारी करना। राज्य में स्थिति ये थी कि पदोन्नति के बाद सैकड़ों स्कूलों में एक से लेकर आठ-आठ, नौ-नौ उप प्राचार्य हो गए। इनकी पदोन्नति तो हो गई लेकिन दूसरी

स्कूलों में नियुक्ति नहीं मिली। शिक्षा विभाग ने पददान बहाल कर वर्तमान स्कूल में ही अगले आदेश तक नियुक्ति दे दी और नए पद के अनुरूप वेतन मिलना शुरू हो गया। यानी पद उप प्राचार्य का मिला, लेकिन काम व्याख्याता का ही कर रहे थे। शिक्षक संघ रेसटा के प्रदेशाध्यक्ष मोहतर सिंह सलावत ने बताया कि राज्य में आरपीएससी के माध्यम से माध्यमिक स्कूलों के रचएएम के पदों पर 50 प्रतिशत पदों पर सीधी भर्ती व 50 प्रतिशत पदों पर पदोन्नति होती थी। लेकिन पूर्व सरकार ने एचएम पद को समाप्त करते हुए उसकी जगह नया पद उप प्राचार्य का सृजित कर दिया जो स्वागत योग्य कदम था।

आठ पंचायतों को भीलवाड़ा जिले में शामिल करने की मांग पर अड़े ग्रामीण, धरना प्रदर्शन किया

विरोध के बावजूद राजनीतिक लाभ के लिए आठ पंचायतों को नवसृजित शाहपुरा जिले में जोड़ दिया गया

मांडलगढ़, (निंस्)। जनता के विरोध के बावजूद भी राजनीतिक लाभ के लिए आठ ग्राम पंचायतों को नवसृजित शाहपुरा जिले में जोड़ दिया गया। उसके बाद से ही 8 ग्राम पंचायतों के ग्रामीण काछोला में धरना प्रदर्शन कर रहे हैं, परंतु प्रशासन एवं सरकार इस और ध्यान नहीं दे रही है जिससे अब विरोध के सूर तेज होने लगे हैं। शनिवार को धरना स्थल पर एकत्रित हुए ग्रामीणों ने प्रशासन व सरकार के प्रति रोष जताया एवं शीघ्र ही भीलवाड़ा जिले में शामिल करने की मांग को लेकर नवीन कार्य योजना की रूपरेखा तैयार की, जो अब उग्र आंदोलन के रूप में ग्रामीण सड़कों पर उदरेगी।



मांडलगढ़ के काछोला उप तहसील मुख्यालय पर जनप्रतिनिधियों व ग्रामीणों ने धरना दिया।

पंचायतों को शाहपुरा जिले से निकालकर पुनः भीलवाड़ा जिले में शामिल करने की मांग है। आगामी रणनीति तय करने के लिए शनिवार को

धरना स्थल पर मीटिंग हुई। संघर्ष समिति के बुलावे पर विधायक प्रतिनिधि संदीप माहेरवरी धरना स्थल पर आए। ग्रामीणों की मांग

पर उन्होंने मांडलगढ़ विधायक गोपाल खंडेलवाल से दूरभाष पर आठ पंचायतों के संबंध में प्रतिनिधिमंडल के मिलने का समय लिया। खंडेलवाल

■ **धरना स्थल पर एकत्रित हुए ग्रामीणों ने प्रशासन व सरकार के प्रति रोष जताया एवं शीघ्र ही भीलवाड़ा जिले में शामिल करने की मांग को लेकर कार्य योजना की रूपरेखा तैयार की**

से संघर्ष समिति के एक प्रतिनिधि मंडल मिलकर वार्ता करेगा। इसके बाद ही उचित आंदोलन की आगामी रणनीति बनाई जाएगी। संघर्ष समिति विधायक से मिलने के बाद आगामी रणनीति तय करेगी। इस अवसर पर संघर्ष समिति के संपत सिंह सोलंकी, संदीप सोनी, बैरूलाल मंत्री, एनके सोनी, अमरसिंह सोलंकी, राजेंद्रसिंह सोलंकी, सूरताराम गंगरानी, महावीर शर्मा सरथला, कैलाश धाकड़, भूरली मनोहर मूंदड़ा, एनके सोनी, कमलेश आचार्य, पंचायत के जनप्रतिनिधि, सरपंच, पंचायत समिति सदस्य, सरपंच प्रत्याशी, पूर्व

सरपंच व प्रबुद्धजन आदि उपस्थित थे। यह है मामला :- काछोला सहित आठ पंचायतों की भीलवाड़ा जिले में शामिल करने की मांग लंबे समय से चली आ रही है। ये आठ पंचायतें हैं काछोला, राजगढ़, थलकलां, सरथला, जस्सुजी का खेड़ा, झंझौला, मांगटला, जलंझिरी। इन ग्राम पंचायतों को नवसृजित शाहपुरा जिले में शामिल करने का विरोध ग्रामीण कर रहे हैं। इसके लेकर संघर्ष समिति के बेन तले मांडलगढ़ विधायक, सांसद सहित आदि को ज्ञापन देकर मांग की है कि शीघ्र ही भीलवाड़ा जिले में इन पंचायत को जोड़ा जाए।

हरिण शिकार प्रकरण में रेंजर और वन रक्षक निलंबित

मृत हरिणों का पोस्टमार्टम कराया, वन्यजीव प्रेमियों का आंदोलन समाप्त

श्रीगंगानगर, (निंस्)। जैतसर थाना क्षेत्र के चक 2 एलसी के हरिण शिकार प्रकरण में प्रधान मुख्य वन संरक्षक जयपुर ने क्षेत्रीय वन अधिकारी अशोक सिंह और वन रक्षक तेजपाल सिंह को निलम्बित कर दिया है। बिशोई मंदिर समिति बुड़हा जोहड़ डाबला के ज्ञापन और उप वन संरक्षक श्रीगंगानगर की रिपोर्ट के आधार पर प्रधान मुख्य वन संरक्षक ने इन दोनों को दायित्वों के निर्वहन में लापरवाही का दोषी मानते हुए निलम्बन की कार्यवाही की है।

■ **श्रीगंगानगर, हनुमानगढ़ एवं अनूपगढ़ जिले से बिश्नोई समाज के लोग धरने में पहुंचे**

लोग घटनास्थल पर पहुंचे एवं धरने में शामिल हुए। हरिणों के शवों को डीप फ्रीज में रखकर उनकी आत्मिक शांति के लिए हरि स्मरण पाठ प्रारंभ किया गया। बिशोई सभा डाबला के अध्यक्ष अरविंद सिहाग, पूर्व अध्यक्ष सीताराम मांडू, दलीप सिंगढ़, जीव रक्षा बिशोई सभा के मुकेश सुथार बिशोई, मनसुख बिशोई, विजय भादू, संदीप रिणवां, सहकारी भूमि विकास बैंक के अध्यक्ष कालू थोरी, सूरतारगढ़ बिशोई सभा के पूर्व अध्यक्ष भागीरथ कड़वासरा, कांग्रेस

नेता अमित कड़वासरा, पूर्व प्रधान हरिराम मेघवाल, अनिल धारिणयां, डाबला सरपंच रजनीश ज्वाणी, पूर्व सरपंच अरविंद बिशोई, ताराचंद धारिणयां, रामस्वरूप तरड़, पोसीसी सचिव गगन बिड़िंग सहित ग्रामीण धरने में शामिल हुए एवं वन विभाग की कार्यशैली पर अक्रोश जताया। धरनास्थल पर सभा में रायसिंहनगर भूमि विकास बैंक के चैयरमैन कालू थोरी ने कहा कि गाय का शिकार करने पर सरकार तुरंत एक्शन लेती है, परंतु हरिण के शिकार पर समाज को संघर्ष करना पड़ रहा है।

राजस्थान का मोस्ट वांटेड प्रदीप बुवाल गिरफ्तार

बीकानेर, (निंस्)। जिले ही नहीं प्रदेश के मोस्ट वांटेड अपराधियों की फेहरिस्त में शामिल नामी बदमाश आखिरकार शनिवार को पुलिस के हत्थे चढ़ गया। पुलिस टीम ने राजस्थान के 25 टॉप मोस्ट वांटेड के प्रदीप बुवाल को गिरफ्तार कर लिया है। चालीस हजार रुपए इनामी बदमाश प्रदीप पर बीकानेर सहित कई जिलों के थानों में मामले दर्ज हैं। एसपी तेजस्वीन गौतम ने बताया पुलिस की साइबर टीम के प्रयास से साईसर निवासी प्रदीप बुवाल को गिरफ्तार किया गया है। उसकी पोस्टमार्टम की विस्तृत रिपोर्ट सामने आने के बाद ही वस्तुस्थिति साफ होगी। बताया गया मृत पैंथर की उम्र तत्करीबन 3 वर्ष के आसपास है व मादा है।

■ **प्रदीप पर बीकानेर, नागौर, जोधपुर और अजमेर में मामले दर्ज हैं**

बताया कि खींदासर-हदों के बीच रोही में शनिवार को प्रदीप के होने की सूचना मिली थी। इसके बाद घेराबंदी करके प्रदीप को गिरफ्तार कर लिया गया। बदमाश प्रदीप पर न सिर्फ बीकानेर बल्कि नागौर, जोधपुर और अजमेर में भी मामले दर्ज हैं। उस पर बीकानेर के पांचू, कोटगेट, नोखा, कोलायत में मामले हैं तो नागौर के मेड़ता सिटी, पाली के आनन्दपुर, जोधपुर के भोजसर और उदयगिर, अजमेर के पीसांग में भी केस दर्ज हैं।

आसाराम की तबीयत फिर बिगड़ी

जोधपुर, (कांस्)। जोधपुर जेल में बंद आसाराम की शनिवार को तबीयत फिर बिगड़ गई। आसाराम को निजी आयुर्वेदिक अस्पताल लाया गया है। आसाराम यहां इलाज के लिए दो दिन रुकेंगे। इससे पहले गुरुवार रात भी आसाराम की तबीयत खराब होने से उसे एम्स में भर्ती कराया गया था। इसके बाद फिर से जेल भेज दिया गया था। आसाराम ने यहां से अप्रैल माह में पुणे के डॉक्टर की देखरेख में इलाज करवाया था। सोमवार को भी आसाराम ने सोने में दर्द की शिकायत की थी। इस पर जेल की डिपेंडरी में ईसीजी

करवाया गया था। रूटीन चैकअप के लिए गुरुवार को एम्स ले गए, जहां खून की कमी और अन्य जांच सामान्य होने पर वापस जेल भेज दिया गया। इसके बाद देर रात वापस सोने में दर्द की शिकायत होने पर एम्स में भर्ती किया गया। शुक्रवार को जांच आने के बाद जेल ले जाया गया था। आसाराम का अप्रैल महीने में आयुर्वेदिक पद्धति से हार्ट का इलाज जोधपुर के निजी आयुर्वेदिक अस्पताल में पूरे के माधोबाग अस्पताल के डॉक्टरों की निगरानी में हुआ था। उसके बाद आसाराम की हालत में सुधार था।

कार्यालय अधिशासी अभियंता सार्वजनिक निर्माण विभाग खण्ड-पाली (राज.)		
क्रमंक-789-814		दिनांक-14.06.2024
निविदा सूचना संख्या 03 वर्ष 2024-25		
राजस्थान के राज्यपाल की ओर से विभिन्न कार्यों के लिए उपयुक्त श्रेणी में सार्वजनिक निर्माण विभाग, राजस्थान में पंजीकृत संवेदकों एवं राजस्व संचालक/केन्द्र सरकार के अधिकृत संगठनों/केन्द्रीय लोक निर्माण विभाग/डाक एवं दूर संचार विभाग/रेल्वे इत्यादि में पंजीकृत संवेदकों जो कि राजस्थान सरकार के एए, ए, श्रेणी के संवेदकों के समकक्ष हो से निर्धारित प्रपत्र में इ-टेंडरिंग प्रक्रिया द्वारा ऑनलाईन निविदाएं प्राप्त करने हेतु आमंत्रित की जाती है। निविदा से संबंधित वेबसाइट www.dipr.rajashtan.gov.in व https://sppp.rajashtan.gov.in व https://eproc.rajashtan.gov.in पर देखा जा सकता है।		
निविदा के NIB CODE है PWD2425A0254 निविदा के UBN NO. है PWD2425WSOB00876, PWD2425WSOB00877, PWD2425WSOB00878, PWD2425WSOB00879		
अधिशासी अभियंता का.नि.वि. खण्ड-पाली		
DIPR/C/4544/2024		